

شریعتی معتقد است که بر مبنای اندیشه های اقبال انسان ، بشریت اعتلا یافته ، باید دلی چون عیسی ، اندیشه ای چون سقراط و دستی مانند قیصر داشته باشد و این تجسم خود اقبال ، شخصیت خود اوست .

سخن را با چند عبارت دیگر علی شریعتی به پایان می رسانم :

اقبال می گوید زمانه یعنی سرنوشت و سرگذشت انسان ، زندگی انسان ، خود انسان (موج) است یک (ساحل افتاده) نیست وجودش و بودنش در حرکت کردن است .

و این در موقعی است که شریعتی از اقبال صوفی سخن می گوید صوفی که بجای زمانه با تو نسازد تو با زمانه بساز ، معتقد بود ، زمانه با تو نسازد تو با زمانه متیز ! انسان در عرفان اقبال که نه تصوف هندی است و نه فاناتیسم مذهبی بلکه (عرفان قرآنی) است زمان را باید عوض کند .

ڈاکٹر سید عبداللہ*

ترک عالم طاش کپری زادہ کے تعلیمی تصورات

طریقہ تعلیم کی تاریخ میں دو ترک عالموں کو فراموش نہیں کیا جا سکتا۔ ان میں ایک اہم شخصیت حاجی خلیفہ (صاحب کشف الظنون) کی ہے جن کی اصل حیثیت ایک فہرست ساز عالم کی ہے، دوسرے اہم شخص طاش کپری زادہ ترک مصنف ہیں۔ طاش کپری زادہ (م ۱۵۶۱/۹۶۸) کی کتاب مفتاح السعادة و مصباح السیادة علوم اسلامی کی تاریخ ہے جس کے مقدسے میں تعلم و تعلم کے اصولوں اور طریقوں کا فاضلانہ و مابرانہ تجزیہ کیا گیا ہے۔ طاش کپری زادہ کے مختصر حالات زندگی یہ ہیں:

احمد بن مصطفیٰ بن خلیل، ابوالخیر عصام الدین المعروف بہ طاش کپری زادہ، مشہور مؤرخ اور سوانح ذویں ۱۴۹۵/۹۰۱ کو برسہ میں پیدا ہوا۔ ابتدائی تعلیم انقرہ اور برسہ میں اپنے والد کی نگرانی میں حاصل کی پھر استانبول میں تحصیل علوم کی۔ دیتوں سے ۱۵۲۶/۹۳۱ میں تدریس کا آغاز کیا۔ ۱۵۲۶/۹۳۳ میں وہ استانبول پھر ۱۵۳۰/۹۳۶ میں اسکوب چلے گئے۔ پانچ سال بعد وہ دوبارہ مدرس ہو کر استانبول آئے۔ ۱۵۳۹/۹۳۵ کو ان کا تبادلہ ادرنہ میں ہو گیا لیکن اس سال نگران کی حیثیت سے دوبارہ استانبول آگئے۔ کچھ عرصہ ادرنہ میں بطور مدرس کام کیا بعد ازاں برسہ کے قاضی بنائے گئے۔ لیکن جلد ہی دوبارہ مدرس کے عہدے پر واہس آگئے۔ ۱۵۵۱/۹۴۵ کو وہ استانبول کے قاضی بنائے گئے۔ انہوں نے رجب ۱۵۶۱/اپریل ۱۵۶۱ کو وفات پائی اور مسجد خانقاہ عاشق پاشا میں مدفون ہوئے۔ انہوں نے عربی زبان میں علوم و فنون کی ایک قاموس لکھی (مفتاح السعادة) جس کا ان کے بیٹے کمال الدین محمد نے ترکی زبان میں ترجمہ کیا۔ یہ کتاب استانبول میں موضوعات العلوم کے نام ۱۳۱۳ میں طبع ہو چکی ہے۔ ان کی دوسری تصانیف میں مسب سے اہم ان کی کتاب الشقائق النعمانیہ ہے جس میں پانچ متو بائیس علماء اور مشائخ طریقت کے سوانح درج ہیں۔ اس کتاب کو دس عثمانی سلاطین (عثمان تا سلطان) کے ادوار حکومت کے مطابق دمن طبقات میں تقسیم کیا گیا ہے۔ یہ کتاب ۱۵۵۸/۹۶۵ میں مکمل ہوئی اور

*پروفیسر ایم بریس و صدر اردو دائرة معارف اسلامیہ پنجاب یویورسٹی -

اس دور کے فکری ارتقاء کی تاریخ کا سب سے بڑا مأخذ ہے۔ اصل کتاب عربی میں تھی ترک ترجمہ کئی بار طبع ہوا۔

مصنف کی ایک اور شاہکار کتاب علوم و فنون کی قاموس مفتاح السعادة و مصباح السیادہ ہے۔ یہ کتاب تین جلدیوں میں ہے۔ جلد اول ۳۵۵، جلد دوم ۲۶۰ جلد سوم ۲۵۳ صفحات پر مشتمل ہے۔ چہلی دو جلدیوں میں علوم ظاہریہ کا بیان ہے اور آخری جلد میں باطنیہ کا ذکر ہے، چہلے دو حصوں میں ۱۶۳ ظاہری علوم کا تذکرہ ہے۔ ان میں دینی و غیر دینی، نقلی اور عقلی پر طرح کے علوم شامل ہیں۔ مصنف نے پر علم کے بیان کے ساتھ پر جگہ یہ التزام کیا ہے کہ اس علم سے متعلق بنیادی معاویات درج کی جائیں مثلاً یہ کہ اس علم کے ماہرین کون کون سے گزرے ہیں اور اس علم میں کون کون سی کتب تصنیف کی گئیں۔ اس طرح بعض اوقات ایک علم کی تفصیل میں کئی کئی صفحات مسلسل لکھئے گئے ہیں۔ اس اسلوب بیان سے قاری ہو ری طرح مستفید ہوتا ہے۔ جلد سوم میں علوم باطنیہ کا تذکرہ ہے جس سے چار شعبیے: عبادات، عادات، مہلکات، منجیات کیے گئے اور پر ایک کے تحت بہت سی معاویات درج کی ہیں۔ اس طرح یہ کتاب علوم و فنون کی ایک مبسوط روedad ہے۔

مفتاح السعادة میں علم، — تعلیم اور تعلم کے جو اصول بیان ہوئے ہیں اس مقالے میں ان کا خلاصہ پیش کیا جا رہا ہے۔ طاش کپری زادہ کے نزدیک تمام علوم اسلامی کا منبع قرآن مجید ہے۔

تمہید کے بعد فضیلۃ العلم بیان کی ہے اور اس کے فوراً بعد فضیلۃ التعلم اور فضیلۃ التعلیم کی بحث کرتے ہوئے نقلی و عقلی دلائل دیے ہیں۔ علم کے دینی و دنیوی فوائد بیان کیے ہیں۔ تعلم کی فضیلۃ کے بارے میں آیات قرآنی، آنحضرت صلی اللہ علیہ وآلہ وسلم کی احادیث اور صحابہ و اکابر دیگر کے اقوال نقل کیے ہیں جو اور کتابوں میں بھی مل سکتے ہیں۔ اس طرح تعلیم کی فضیلۃ کا بیان ہے اور آیات قرآنی، احادیث اور آثار صحابہ نقل کیے ہیں۔ (مفتاح السعادة، ج ۱، ص ۹ و ۱۰، طبع حیدر آباد دکن) لیکن یہ بھیں رسمی ہیں اور تقریباً پر تعلیمی کتاب میں مل جاتی ہیں۔ ہمارے لیے مفتاح کے اہم مباحث وہ ہیں جن کا تعلق ان کے اپنے زمانے کے نظریات و تجربات تعلیمی سے ہے۔ طاش کپری زادہ جس دور میں علوم اور تعلیم کی تاریخ لکھ رہے ہیں وہ منظم مدارس کا دور اور روایات تعلیمی کے شباب کا زمانہ ہے۔ لیکن روایت کی عام باتیں بھی اس کتاب کے مقدمے میں موجود ہیں مثلاً مصنف نے لکھا ہے کہ متعلم بننے کے لیے کئی اوصاف و شرائط ضروری ہیں۔ ایک شرط یہ ہے

کہ متعلم ایسے درجہ عمر میں ہو جس میں تحصیل قدرتی طور سے آسان ہوئی ہے۔ یہ لڑکپن اور شباب کا زمانہ ہے۔ اس میں طالب العلم فارغ القلب اور امور معاش کی الجھنوں سے آزاد ہوتا ہے، اسے صحیح المزاج ہونا چاہیے تاکہ سچی لگن سے علم حاصل کر سکے، اور کسی اور شے کو علم پر ترجیح نہ دے۔ طاش کپری زادہ کا یہ نکتہ دراصل درجہ عمر کی نفسیاتی حقیقتوں اور بچوں کے احوال نفس سے متعلق ہے۔ مصنف نے بچوں کی ذہنی ساخت اور میلانات اوائل عمر کا خاص خیال رکھا ہے اور اس درجے کو اخلاقی کردار کی تعمیر کا دور اول کہا ہے۔ طاش کپری زادہ کے نزدیک تعلیم کا ایک مقصد تعمیر کردار ہے۔

اس کے نزدیک متعلم کی اخلاقیت مکمل ہونی چاہیے تاکہ وہ سچائی کی فضیلت حاصل کر سکے مکروہیا سے پاک ہو جائے، طبیعت میں خلوص اور انصاف آجائے اور دین دار بن جائے۔ لائقی نہ ہو، کچھ خلق نہ ہو، رحم دل ہو، ڈربوک نہ ہو اور زباندوڑی کی عادت سے پاک رہے۔

طاش کپری زادہ نے بعض دوسرے مابرین تعلیم کی طرح متعلم کے لازمی اوصاف بھی بیان کیے ہیں۔ لیکن اس کے بیان میں دو نکتے ایسے ہیں جو قابل توجہ ہیں:

ایک تو یہ نکتہ کہ متعلم کو زندگی اور تعلیم کے اپنے زمانے کے مروجہ طور طریقوں کو اپنانا چاہیے تاکہ اس کی تعلیم اپنے زمانے کے مزاج اور ضرورتوں کو سمجھنے اور میجهانتے میں مددگار ثابت ہو۔ مصنف کے الفاظ یہ ہیں:

”ویوافق للجمهوہر فی الرسم والعادات المستعملة عند اهل الزمان“

مصنف نے اس نکتے کی وضاحت نہیں کی لیکن زندگی اور تعلیم میں وقت اور زمانے کے مزاج کو سمجھنے کا اصول واضح ہے۔ ہمارے معاصر مابرین تعلیم کو بھی اس اصول پر خاص توجہ کرنی چاہیے اور تعلیم میں دینی ذہن کو پختہ کر دینے کے بعد، تعلیمی رسوم و عادات مستعملہ وقت کو اپنانا چاہیے۔

طاش کپری زادہ کا دوسرا نکتہ مقصد تعلیم سے متعلق ہے:

مصنف کہتا ہے کہ طالب علم کو (قدری طور پر عام زندگی میں نیز مراحل تحصیل علم میں) موت سے نہیں ڈرنا چاہیے۔ یہ تعلیمی اور علمی تجربوں میں تابت قدمی اولوالعزمی کا سبق ہے۔ دراصل یہ تلقین بچوں میں Initiative پیدا کرنے اور Adventure کی ترغیب کے لیے ہے۔ الزرنوجی نے بھی کہا تھا کہ تعلیم روپیہ جمع کرنے کے لیے نہ ہو بلکہ برائے علم ہو۔ طاش کپری زادہ نے بھی یہی لکھا ہے:

”لا جامعاً للهلال الا بقدر الحاجة فان الاشتغال بطلب الاسباب المعيشية مانع عن التعلم“۔

مصنف نے وظائف تعلیم میں تزکیہ نفس پر بہت زور دیا ہے۔ اس کے نزدیک تعلیم ایسی ہوئی چاہیے جس سے قلوب کی تطہیر ہوئی ہو۔ خیر یہ بات اسلامی تعلیمی ادب میں عام ہے لیکن طاش کپڑی زادہ نے ایک اور اہم نکتے کا اضافہ کیا ہے جو قابل غور ہے اور وہ یہ ہے کہ کسی متعلم کو تعلیم میں داخل کرنے سے پہلے اس کا تجزیہ نفس ہونا چاہیے۔ اور یہ اس کے لیے کہ اپنی نفسی حالت کے اعتبار سے، متعلم تعلیم کے قابل ہے بھی یا نہیں۔ طاش کپڑی زادہ کے نزدیک یہ امتحان اس غرض سے ہونا چاہیے کہ غیر صحت مند بچہ تعلیم سے مساح ہو کر کہیں مزید موجب فساد نہ بن جائے (بان العلم يصير آلة يستعين بها في الفساد)۔ تعلیم میں متعلم کا باطنی (نفسیاتی) امتحان خاص التخاصل نکتہ ہے اور ایک لحاظ سے جدید نفسیاتی تحلیل کے قریب معلوم ہوتا ہے۔ مصنف نے تجزیہ نفس کی ایک صورت یہ بتائی ہے (اور یہ شخصیت کے موروث اثرات کے اصول پر مبنی ہے) کہ متعلم کے انتخاب کے وقت یہ بھی دیکھا جائے کہ وہ ”اولاد السفلة“ (کمینے لوگوں کی اولاد) تو نہیں۔ اور وجہ یہ بتائی ہے کہ جب ایسا شخص پڑھ جائے گا تو موروثی جبلت کے تحت شرفاء کے خلاف زبان درازی کرے گا اور موروثی باطنی تعصب کی بنا پر اچھے لوگوں کی پگڑی اچھائے گا۔

فضل مصنف کی یہ بات قدر سے درست بھی ہے اور مغرب میں آج کل بھی مخفی پیرائے میں اس قسم کے امتحان پر عمل ہوتا ہے۔ لیکن امن نقطہ نظر پر اعتراض یہ ہے کہ تعلیم کا مقصد ہی یہ ہے کہ تہذیب اخلاق کرے، دلوں کی کدورتیں دور ہوں۔ بنابریں مفلگان کے سہنڈ بن جانے کا بھی امکان ہے الیہ کہ ہم اس خیال پر اصرار کریں کہ موروثی جبلتیں کبھی تبدیل نہیں ہوتیں۔

مصنف نے قدر ق طور پر تعلیم میں اخلاص (یعنی حصول علم برائے رضاۓ الہی اور برائے علم) پر زور دیا ہے اور کہا ہے :

”التعلم لغير الله حرام باطل و طلب العلم لا للعمل به ضائع (ج ۱، ص ۱۳)“

اب ظاہر ہے کہ عمل کے ایک معنی بین دینی اخلاقیت پر عمل، مگر دوسرے معنی بھی بین کہ اس سے زندگی کے تجربی میں صحیح کام لیا جائے، طاش کپڑی زادہ کے نزدیک تعلم کا ایک وظیفہ تقليد الملاقوں الدنیویہ ہے۔ لیکن مصنف نے جنم حد تک اس پر زور دیا ہے مادیاتی نقطہ نظر والے لوگ شاید اسے ناقابل عمل خیال کریں گے لیکن مسلم کاچر میں دنیوی ممکنات میں زیادہ انہاک سے اجتناب دراصل اس معاشی و معاشرتی فلسفے کی وجہ سے ہے کہ ہر انسان کو اپنی ضرورتیں اس لیے کم رکھنی چاہیے کہ وسائل ارضی سے دوسرے انسان بھی برابر کا فائدہ انہائیں۔ قدیم زمانے میں اکثر اہل علم یکسوئی اور یہ نیازی اختیار کرتے تھے تاکہ ان کے متعلمين

میں قربانی کا جذبہ اور ان میں بعد مساقتوں کو طے کرنے کی خطر طلبی اور حوصلہ پیدا ہو۔ یہ شاید اس قسم کی تلقینات کا نتیجہ تھا کہ طالب علم کے لیے مشرق سے مغرب تک کا سفر کرنا مشکل نہ تھا حالانکہ سفر کی سہولتیں بہت کم تھیں۔

تعلم میں ترك الکسل (ستی و یے دل) پر مصنف نے بہت زور دیا ہے اور تعلم الی آخر الامر کی تائید میں مشہور قول نقل کیا ہے، من المهد الی اللحد (یعنی آدمی کو پیغمبر میکھتے رہنا چاہیے)۔ مصنف نے صحیح استاد کے انتخاب کا بھی ذکر کیا ہے اور کہا ہے کہ معلم کے ہر حکم کی تعییل متعلم کے آداب میں شامل ہے۔ استاد کا احترام اس حد تک فرض ہے کہ جب شاگرد استاد سے ملنے جائے تو دروازہ نہ کھٹکھٹائے، بلکہ انتظار کرے کہ وہ خود کب نکلتا ہے۔ تعلم کے لیے خیر خواہ اور مشق استاد کا انتخاب کرنا لازم ہے۔ یہ بحث دراصل استاد کے منصب کے متعلق ہے۔ مصنف نے یہ بھی لکھا ہے کہ متعلم کتاب پر اور اپنے حافظے اور ذہانت پر اعتبار نہ کرے بلکہ سوال کرے اور بحث سے صحیح مطالب تک پہنچے۔ حضرت علی کا قول ہے العلم قفل و مفتاحه السوال۔

یہ بڑا قیمتی اصول ہے۔ اس سے آج کل کی زبان میں سیمینار اور ٹیوڈریل کا تصور پیدا ہوتا ہے جس پر ابن جاعہ اور ابن خلدون نے بھی بڑا زور دیا ہے۔

المتعلمات کے آداب میں یہ بھی شامل ہے کہ استاد کی لغزشوں پر امن کو سختی سے نہ ٹوکے، اسے معاف کر دے یا تاویل کرے۔ استاد کے آگے نہ چلے، پیچھے چلے۔ گلام و گفتگو میں پہلے نہ کرے لیکن اگر استاد کا حکم ہو تو پھر ٹھیک ہے۔ استاد کے سامنے زیادہ باتیں نہ کرے اور اسی طرح خود کتاب کی توقیر لازم ہے۔ نیز ایسا کوئی سوال نہ کرے جو استاد کو ملاؤں کر دے۔ اس کے علاوہ امن کی اولاد کی توقیر کرے۔

یہ تھا تعلیم کا وہ ماحول جس میں علم ایک الوہی عطیہ بن گیا تھا۔ طاش کپری زادہ نے مضامین (فون) کے انتخاب کے بارے میں یہ لکھا ہے کہ متعلم کو ایک خاص درجے تک جملہ متعدد علوم یک وقت پڑھنے چاہیں (جیسا کہ آج کل Integrated مركب کورسون کا تصور ہے)، کیونکہ بقول مصنف:

”فنان العلوم کاہما متعاونہ مرتبطہ بعضها بعض“ (وہی کتاب، ج ۱، ص ۲۲)

البتہ بعد میں چاہے تو تاجر (مخصوص Specialisation) کسی ایک فن میں پیدا کر لے۔

مصنف کی رائے میں جو علم بھی سیکھا جا سکتا ہو سیکھنا چاہیے۔ کسی عالم کو حقیر نہ سمجھنا چاہیے۔

”ایاک ثم ایاک ان تستهین بشیء من العلوم“ (ایضاً ص ۲۷)

غزالی کی رائے کے برعکس ہمارا یہ مصنف علم مذموم کے تصور سے جزوی اختلاف کرتا ہے (جزوی امن لیے کہ آگے چل کر خود بھی فلسفہ خلاف الشرع وغیرہ کو مذموم کہتا ہے) - بہرحال علی الاطلاق امن کی رائے یہ ہے :

”ان العلوم و ان كان مذموماً في نفسِه فلا تخلو تحصيله عن فائدة“ (ایضاً، ص ۲۵)

لیکن حقیقت یہ ہے کہ امام غزالی نے جن علوم کو مذموم کہا ہے، ان کی مذمت کی بنا درست ہے کیونکہ بعض علم واقعی غیر مفید ہوتے ہیں، ان کے بجائے متعلم مفید علوم کیوں نہ پڑھے - بعض مذموم علوم ایسے ہیں جو زندگی میں یقین کے بجائے شک پیدا کرتے ہیں، امن سے بے عمل پیدا ہوتی ہے اور خدا کے یقین اور ایمان کو گزند پہنچتا ہے - تاہم یہ بھی ماننا پڑے گا کہ جب تک کچھ لوگ ان علوم کو پڑھیں گے نہیں ان کی کمزوریوں سے باخبر کیسے ہوں گے؟ لیکن عمومی طور سے ان کی حوصلہ شکنی ہی صحیح طریق کار ہے -

طاش کپری زادہ کا خیال ہے کہ علوم کے ہر سلسلے میں ایک فطری ترتیب ہوتی ہے - متعلم کا فرض ہے کہ قدرتی ترتیب یعنی سہل سے پیچیدہ و مشکل کی طرف پڑھے یا مختلف علوم میں اہم کی طرف پہلے توجہ کرے، غیر اہم کی طرف بعد میں - تدریج سے کام لے اور ترتیب کے بارے میں استاد کی رائے پر عمل کرے -

کپری زادہ کی رائے میں اہم علوم وہ ہیں جو معرفت ایزدی پیدا کریں اور دینی فوز و فلاح اور سعادت کے حصول کا ذریعہ بنیں - یقین و ایمان کو قوى کریں اور تشکیک اور بیع عملی کا ازالہ کریں - مصنف کی رائے میں حکمت و فلسفہ کا ایک حصہ بالکل مناسب ہے، بشرطیکہ اس کے ذریعہ شریعت کی تائید مقصود ہو اور عملی مقاصد زندگی میں معاون ثابت ہو - ورنہ علوم حکمیہ فکریہ تشکیک پیدا کرتے ہیں -

علم مذاکرہ و مناظرہ کے بارے میں رائے یہ ہے کہ یہ اگر مشاورت (تحقيق حق) کے لیے اہو تو مضایقہ نہیں بلکہ ضروری ہے، لیکن اگر مفاخرہ اور تعصیب انگیزی کے لیے ہے تو مکروہ ہے -

طاش کپری زادہ کے نزدیک علم و تعلیم کی غایت معرفت الہی ہے جو غایت الغایات ہے، اور ”رئیس جمیع السعادات“ اور سبب فوز و نجات ہے، نہ کہ وجہ تفاخر و تعلی - لہذا متعلم کو علم کے شرف اور غایت کا واضح تصور ہونا چاہیے - مصنف کی ایک پدایت متعلم کے لیے یہ ہے کہ آج کا کام کل پر نہ چھوڑو -

اب رہے سعلم کے اوصاف و فرائض تو وہ مصنف کے نزدیک دس ہیں :